

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಕೂರನಾರಾಯಣಮುನಿಭಿರನುಗೃಹೀತಂ

॥ ಶ್ರೀಸುದರ್ಶನ ಗದ್ಯಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಸುದರ್ಶನ ಗದ್ಯಂ ||

ಬಹಿರಂತಸ್ತಮಶ್ಛೇದಿ ಜ್ಯೋತಿರ್ವಂದೇ ಸುದರ್ಶನಂ |

ಯೇನಾವ್ಯಾಹತಸಂಕಲ್ಪಂ ವಸ್ತು ಲಕ್ಷ್ಮೀಧರಂ ವಿದುಃ ||

ಜಯ ಜಯ ಶ್ರೀಸುದರ್ಶನ ಬ್ರಹ್ಮಮಹಾಚಕ್ರಭೂಪಾಲ !

ದೇವದೇವ !

ಸಂತತಸಾಹಿತ್ಯಸುಧಾಮಾಧುರೀರ್ಝುರೀಧುರೀಣಸ್ವಾಂತೋಲ್ಲಾಸರಸಿಕಕವಿ -
ಜನನಿಕರಶ್ರವಣಮನೋಹಾರಿಗುಣಾಭಿಧಸುಧಾಸ್ಯಂದಿಸಂದೋಹಸುಂದರ -
ಮತಿವಿಶ್ರಾಣನಪರಾಯಣ !

ತಿಲಶಶ್ಯಕಲಿತಶತ್ರುಶರೀರವೈಕಲ್ಯಸಂದರ್ಶನಸಂಜಾತಸಮ್ಮೋದ -
ಪರಂಪರಾಕಲಿತಸಂಪಾತಸಂದರ್ಭನಿರ್ಝುರೀಘಸಂಪೂಜಿತಾರಸಂಚಯ !

ಪ್ರಕಾಶಮಾನನವೀನವಿದ್ಯುಮವಲ್ಲೀಮತಲ್ಲಿಕಾವೇಲ್ಲಿತಪರಿಸರ -
ತರಂಗಿತಜ್ವಾಲಾಷಂಡಮಂಡಿತನೇಮಿಮಂಡಲನಿಜನೇಮ್ಯಂಚಲಜ್ವಲ -
ದನಲಜ್ವಾಲಾಲೀಲಾವಿಲಾಸ್ಯಪಲ್ಲವಿತಕೋರಕಿತಕುಸುಮಿತಫಲಿತಮಲ್ಲಿಕಾ -
ಮತಲ್ಲಿಕಾಜಾಲವೇಲ್ಲಿತಸಲ್ಲಕೀಭಲ್ಲಾತಕೀಫಾಲತಮಾಲಸಾಲ -
ಪ್ರಮುಖವಿವಿಧವಿಚಿತ್ರತರುಷಂಡಮಂಡಿತವನವಿಜ್ಯಂಭಣದವದಹನ -
ಕರಾಲಜ್ವಾಲಾವಲೀವಿಲಾಸವಕ್ತ್ರಜ್ವಲದರಮಂಡಲಪರಿಮಂಡಿತ !

ನಿಖಿಲಸಲಿಲನಿಧಿಸಲಿಲಸಂಭಾರಸಾರಂಭಪರಿರಂಭಣನಿಪುಣ -
ಬಡಬಾನಲಘುಮುಘುಮಿತಪ್ರಭಾಪಟಲಸದೃಶಜ್ವಾಲಾಕಲಾಪ !

ನಿರ್ಮಯಾದವಿಜ್ಯಂಭಮಾಣವಿಮಿತಪ್ರತಾಪಾತಪಪ್ರೋದ್ಯತ್ತಾಪಸಮೃದ್ಧಿ -
ತ್ರಿಭುವನತ್ರಾಣಪಂಡಿತ !

ಪರಿತಃಪ್ರವೃತ್ತಲೋಲಾರ್ಚಿಷ್ಟಟಲೀವಿಸ್ಪಷ್ಟಿತಾಷ್ಟಾಪದೀರೇಖಾಚಿಹ್ನಿತ -
ಲಂಬಮಾನವಿಲಸತ್ಪಟ್ಟಾಂಶಕಾಲಿಂಗನ !

ಸ್ವಲೋಕದ್ರುಮಶಾಖಿಕಾಪ್ರತಿಭಟಮಧುರಿಪೂಲ್ಲಸದ್ಭಾಹಾದಂಡವಿಲಗ್ನ -
ವೈಭವ !

ಕನಕವಿರಚಿತಕಮನೀಯಶಲಾಕವದ್ಧೃಶ್ಯಮಾನಾರಾವಪರಂಪರಾ -
ಲಂಕೃತದಿವ್ಯವಿಗ್ರಹಸಮಾಶ್ರಿತಜನವಿಷಯವಿಶ್ರಾಣಿತಕನಕಕಾ -
ಹಲಕಲಾಚಿತಕಾಮುಕ್ತಾಛತ್ರಚಾಮರಪೀಠಿಕಾಕಾಂಚನಭೃಂಗಾರಕನಕ -
ಕಿರೀಟಕೇಯೂರಕರ್ಣಿಕಾಕುಂಡಲತ್ರಿಸರಪಂಚಸರಹಾರಹೀರಾಂಗು -
ಲೀಯಕಕನಕೋಪವೀತಕಾಂಚೀನೂಪುರಗಜತುರಗಸುರಸುಂದರೀ -
ಸಕಾಶಪರಿಚಾರಿಕಾಪ್ರಮುಖಾನೇಕವಸ್ತುನಿಸ್ತುಲೈಶ್ವರ್ಯಸಂಪಾನ !

ಸ್ವಕೀಯತೇಜಃ ಪಟಲತಿರಸ್ಕೃತಚಂಡಕಿರಣಮಂಡಲಪ್ರಚಂಡಭುಜ -
ದಂಡಕಂಡೂಕೃತಸಮಯಜಲಧರಘೋರಘೋಷಾಟೋಪಲೋಭಕೃದ್ಗರ್ಜನ -
ತರ್ಜನಾದಿಕರಣಚಣನಿರ್ಜರರಿಪುವಧೂವೈಧವ್ಯವಿಧಾನಸನ್ನದ್ಧ -
ಜ್ವಾಲಾಮಾಲಾಪರಿವೃತಾಗ್ರಪ್ರತೀಕ !

ಪ್ರತಿಪಕ್ಷಪಕ್ಷವಿಕ್ಷೇಪದಕ್ಷ !

ಮಧುರತರಸರಸಸುಧಾರಸಪರಿವಾಹಪರಿಪೂರ್ಣಮಹತ್ತರ -
ಸುಧಾಕರಾಲವಾಲಲಸತ್ಸ್ವಕೀಯವಪುಃ ಕಲ್ಪಜ್ಯೋತಿಃಪ್ರವಾಲಸುಮನಸ್ಸಂಪ -
ದ್ವಿಶ್ರುತ !

ಬಾಹಾಶಾಖಾಸಹಸ್ರಾವೃತಿಲಸದವನಿವ್ಯೋಮನಾಕಾದಿಸೀಮ !

ದಿಜ್ಞುಖಮಂಡಲಮಂಡನಾಯಿತಬಂಧೂಕಪ್ರಭಾಪಟಲಸುಗಗಕಾಂತಿ -
ಮಂಡಲಮಂಡಿತಜಲಧರಶಕಲಮೇದುರಜ್ವಾಲಾವತಂಸ !

ಕಿಂಕರೀಕೃತಶಂಕರ !

ಜ್ಞಾನಶಕ್ಯಾದಿಗುಣಗಣಪ್ರಸಿದ್ಧ !

ಸಕಲಶತ್ರುವಿನಾಶಕ !

ಪಾವಕಪರಿತಾಪಿತಕನಕರಸರಮಣೀಯಕಿರಣಶ್ರೇಣೀರಂಜಿತದಶದಿಶ !

ದವದಹನಶಿಖಾವದ್ವೀರ್ಘತರಜ್ವಾಲಾವಲೀಪ್ರಚಂಡಪ್ರತಾಪ !

ಸುಮನಸ್ಸೀಮಂತಿನೀಪಕ್ಷ್ಮಲಪಂಕ್ತಿನ್ಯಂಚನಕರತುಹಿನಜಲನಿರಸನ -
ಪಟುತರಕಿರಣನಿಕರಾಕಾರ !

ಅಜ್ಞಾನತಿಮಿರಪಟಲಜನಿತವಿಚಿಂತಿತಾಕರಜನಿರಜನೀಭಂಜ -
ನವ್ಯಂಜನವೈಭವ !

ಗ್ರಹನಕ್ಷತ್ರತಾರಕಾನಲಪ್ರಕಾಶಪ್ರತಾರಣನಿಪುಣಪ್ರತಾಪ !

ನಿಖಿಲಸುರವರನಿಕರಪರಿಚರಿತಚರಣನಲಿನಯುಗಲ !

ಅಸುರಪ್ರತಾಪಾನಲಪ್ರತಪ್ತಚತುರಾನನಶಂಕರಪುರಂದರಷಡಾನನ -
ಪ್ರಮುಖವಿಬುಧಗಣಪರಿವಿನುತಜ್ವಾಲಾಕಲಾಪ !

ತ್ರುಟಿತದಿತಿಸುತಕನಿತರಕಂಠಖಂಡನಿರಂತರನಿಸ್ಸರದ್ರುಧಿರ -
ಧಾರಾಹವಿಷ್ಟರಂಪರಾಸ್ವಾದದಚಂಚುಚಂಚತ್ಸಮಂಚಲಕರಾಲ -
ಜ್ವಾಲಾಜಿಹ್ವಾವಹ್ನಿಲಪ್ರಥಿಕಪ್ರಥಿತಪ್ರಭಾವ !

ಯುದ್ಧಸಿದ್ಧಾಂತಸನ್ನದ್ಧವಿರುದ್ಧಾಸುರಪ್ರತ್ಯಾಯಕಾಲಾತಕಲ್ಪಸಹಸ್ರಾರ -
ಸುಪಂಜರ !

ಉತ್ಕರುಣಾವ್ರತಧಾರಾಸಂಪ್ಲಾವಿತಸಮಾಶ್ರಿತಜನೌಘಸಂಘಾತ !

ಅಧರೀಕೃತಸುಧಾಕರಪೂರ್ಣಮಂಡಲಯಂತ್ರತಂತ್ರಿತ !

ವಿವಿಧವಿಚಿತ್ರಪ್ರಹರಣಮಂಡಿತಭುಜಮಂಡಲಕೃಶಾನುಜ್ವಾಲಾವಲೀ -
ವಿಲಾಸೋಪಲಾಲಿತಾನನಪಂಕಜ !

ನಿಜನೇಮಿವಿಕ್ರಮಕ್ರಮಾಕ್ರಾಂತಚಕ್ರವಾಲಾಚಲಪ್ರಚಲಿತಭೂಚಕ್ರ -
ನಿಷ್ಪೀಡಿತಶೇಷಫಣಾಮಂಡಲಪ್ರಯಾಣಪುರಾಣ !

ಖಂಡಿತವಿವಿಧವಿಚಿತ್ರಾಶೇಷಾಸ್ತ್ರಗರ್ವಸಂಪನ್ನ !

ರಥಚರಣನಾಯಕಪುರಂದರಭಯಸಂಹಾರಕಪ್ರತ್ಯರ್ಥಿಮಾರಣಕಾಲ -
ದಂಡಭುಜದಂಡಮಂಡಿತಮಾಲಿನಾಮಧೇಯರಾಕ್ಷಸಗದಾಪ್ರಹರಣ -
ಸಂಜನಿತನಿವೇದಪರಾಜ್ಞುಖವಿನತಾನಂದನಮಾಂಸಲಾಂಸಪೀತಾಧ್ಯಾಸನ -
ವೈಕುಂಠಪ್ರಯುಕ್ತಸ್ವತೇಜಃ ಪ್ರಭಾವಭಸ್ಮೀಕೃತರಥಗಜತುರಗಪದಾ -
ತಿಸಮಾಕೀರ್ಣಶತ್ರುಸೈನ್ಯವಿದಲಿತಪಕ್ಷವಿನಿಯದ್ರಧಿರಧಾರಾಭ್ಯಕ್ತ -
ಮುಕ್ತಾಫಲತುಂಗತರಂಗಪರಂಪರಾಸಂವಲಿತಸಾಗರವಿಹಾರಕುತೂಹಲ !

ಸ್ವಕೀಯಪ್ರಭಾವಟಲಕಬಲಿತದ್ವಾದಶಾದಿತ್ಯತೇಜಸ್ವ !

ಸ್ವಕೀಯವಿಕ್ರಮಸಂದರ್ಶನಸಂಜನಿತದುರ್ವಾರಾಖರ್ವಗರ್ವತಾರೂಢ -
ಸುಪರ್ವಸುಭಟಭುಜಾಸ್ಪೋಟನಸಂಭೂತಘೋರಘೋಷಾಟೋಪಭಯಂಕರ -
ಸಂಗರರಂಗಚತುರತರಸಂಚಾರ !

ಜ್ವಾಲಾಜಟಾಲಪ್ರಲಯಸಮಯಪಾವಕಪ್ರತಾಪಪ್ರತಿಮಪ್ರಭಾವ !

ಸುರವರನಿಕರನಿಬಿಡತರವಿಪಿನವಿಲಸನದಹನಚತುರ -
ಸ್ವಭಾವಸ್ವಕೀಯಯಶೋವೈಭವಧವಲಿತವಸೀಯ !

ನಕ್ರವಿಕ್ರಮಕ್ರಮಾಕ್ರಾಂತನಿರ್ವಿಕ್ರಮಗಜೇಂದ್ರರಕ್ಷಣನಿಪುಣವ್ಯಾಪಾರ !

ನಿಶಿತತರಖಡ್ಗನಿಕೃತ್ತಶತ್ರುಶರೀರಖಂಡನಿರಂತರನಿಃ ಸರ -
ದ್ರಕ್ತಧಾರಾಪರಂಪರಾಪ್ರಕಟಿತಸಂಧ್ಯಾರಾಗಸಮಗ್ರಸ್ವಕೀಯವಿವಿಧ -
ವಿಚಿತ್ರವಿಹಾರಾಖಂಡಿತಕೀಕಸನಿಕುರುವಪ್ರತ್ಯರ್ಥಿತನಕ್ಷತ್ರಸಮುನ್ಮೇಷ -

ವಿಜೃಂಭಿತಮಧುರಸಾಸ್ವಾದಸಂಜಾತಸಮುಲ್ಲಾಸವಿವಶವಿಬುಧ -
 ವಿಲಾಸಿನೀನಿಶ್ಯಂಕಹಾಸಕೋಲಾಹಲಪ್ರದರ್ಶಿತಶಿಶಿರಕರನಿಕರಪ್ರಧಿತ -
 ಮಹಾಸಂಗರಪ್ರವೀಣಪ್ರತ್ಯರ್ಥಿರಾಜಪರಂಪರಾವಿಜಯಸಮಾ -
 ಸಾದಿತವೀರಲಕ್ಷ್ಮೀವಿಲಾಸೋಪಲಾಲಿತಶಾರೀರಭಾವ !

ಅತಿಘೋರಭಯಂಕರಮಹಾಸುರಪರಿಪಂಧಿಸಂಹನನನಿರಸನ -
 ಸಮಧಿಗತನಿರರ್ಗಲವಿನಿರ್ಗಲದ್ರುಧಿರಪಲಲವಿಸ್ರಪ್ರದ್ವಂಸನ -
 ಪಟುತರಮಧುರಬಹುಲಗಲದಮಲಮಧುರತರಕುಸುಮರಸಪರಿ -
 ಮಲಘುಮುಘುಮಿತರುಚಿರವಿವಿಧಮಾಲಾಪರಿಮಂಡಿತೋದ್ವಂಡ -
 ಕುಂಡಲಿತಪಿಂಡಿಕಾಖಂಡಿತಪ್ರಚಂಡಸಂವರ್ತಮಾರ್ತಾಂಡಮಂಡಲ !

ಶೋಣಮಣಿದ್ರವಸಪಕ್ಷಪ್ರಭಾವ್ಯಾಪ್ತಾಂತರಾಲ !

ಪರಿಹಸಿತವಿಕಸಿತಾಶೋಕಕುಸುಮರಾಗಾರುಣತರವಿಗ್ರಹ !

ಖಂಡಿತವಿಪಕ್ಷರಾಜಕರೋರಕಂಠಧಮನೀಮುಖನಿರಂತರನಿಯಾತ -
 ರುಧಿರಪ್ರವಾಹವಿರಚಿತಾತಿರಕ್ತರಕ್ತವರ್ಣಾಕ್ಷಧಿಷ್ಣ್ಯ !

ರಣಕ್ಷಿತಿವಿಚಕ್ಷಣರಕ್ಷಃ ಪಕ್ಷಪರೀಕ್ಷಿತಸಾಲಕ್ಷಿತವೈಲಕ್ಷ್ಯಸಹಸ್ರಾ -
 ಕ್ಷಪಕ್ಷಸುರಕ್ಷಣದೀಕ್ಷಿತಾಕ್ಷಪ್ರಭಾವ !

ಸ್ವಕೀಯಜ್ವಾಲಾವಿಲಾಸತ್ಯಣೀಕೃತಪ್ರತಿಭಟಪ್ರಯುಕ್ತಪ್ರಹರಣಪ್ರಕಾ -
 ರಘುಮುಘುಮಾಯಮಾನಘೋರಘೋಷಾಟೋಪವಿಘಟಿತಭಗವದ್ಯೋಗ -
 ನಿದ್ರಾಸಮುದ್ರಸಂಕ್ಷೋಭನವಿಚಕ್ಷಣಸ್ವಕೀಯಪ್ರಲಯಸಮಯಜಲಧರಘೋರ -
 ಘೋಷಾತಿಭೀಷಣರಕ್ಷೋವಕ್ಷೋವಿಕ್ಷೋಭಸಮರ್ಥನಪ್ರಚಂಡಸಂಚಾರ -
 ಭಂಚಿತಕಂಕಾಲಕಶೇರುಕಾಕ್ಷುಣ್ಣದೈತೀಯಸಂಘಾತ !

ಸಲಿಲನಿಧಿಸಲಿಲವಿಲಯಕ್ಷಧನಸಮುದಿತದ್ವನಿಪಿಶುನಿತನಿರರ್ಗಲ -
 ರಸಾತಲಪ್ರಯಾಣವೈಚಿತ್ರ್ಯ !

ಕುಲಾಚಲಕೂಟತಟವಿಪಾಟನರಟನಪ್ರಕಟಿತವಸುಧಾಮಂಡಲೋದ್ಗಂಡ -
 ಗಮನವಿಲಕ್ಷಣಸ್ವಸಂಚರಿತಭುವನಜನದುರಿತಪಟಲ -
 ವಿಲಯನಪಟೀಯಮಾಹಾತ್ಮ್ಯ !

ಸ್ವಾಶ್ರಿತಜನಸುಧಾಸಾರಾನಿಜಧಾರಾವ್ಯಾಪಾರ !

ನಿಜಗಮನಕೃತಸಕಲಭುವನಸಂರಕ್ಷಣಪ್ರಖ್ಯಾಪಿತಪಾಶಪಾಣಿ -
 ತ್ರಾಸಮುದ್ರಿತಸಮುದ್ರ !

ಸಗರುದಗಪ್ರಕಂಪನಪ್ರದಾನಕತ್ರಿಜಗನ್ನಿಂದ್ಯದಾನವವಿಚಿತ್ರ -
 ವಿನಾಶಕರೀಪ್ರತಾಪಪ್ರಭಾವ !

ನಿಜಕಪಿಶಕಿರಣವಿಭವವ್ಯಾಪ್ತಸಜ್ಜಕಕುಸುಮಬಂಧೂಕೃತಪ್ರಭಾಕರ -
 ಸುಧಾಕರಮಂಡಲಪದ್ಮರಾಗಮಣಿಷಂಡಸಮನಕ್ಷತ್ರಗಣ -
 ಪ್ರಕಾಶಿತಾಕಾಶಸಂಚಾರ !

ಪ್ರತಿಭಟಪರಂಪರಾದಿಧಕ್ಷಾಕೃತಪಾತಾಲಪ್ರವೇಶಸಮಯನಿಜಜ್ವಾಲಾ -
 ವಲೀಲಾಸ್ಯವಿಲಾಸಸ್ಪಂದನದಂದಹ್ಯಮಾನಮುಕ್ತಾಫಲಾದಿರತ್ನಪ್ರಕರ -
 ಚೂರ್ಣನಿಕುರುಂಬಶತಗುಣಿತಚುಲಕಿತಜ್ಜಲಜಲನಿಧೇ !

ಹತರಮಣದನುಜರಮಣೀಹೃದಯವಮಿತರಸಾತಲಕುಹರ -
 ಸಂಚಾರನಿರರ್ಗಲವಿನಿರ್ಗಲತ್ಸ್ವಪ್ರಭಾಪ್ರಭಾವನಿಗೀರ್ಣತಿಮಿರನಿಕುರಂಬ !

ಸ್ವಕೀಯಧಾರಾಘೋರವಿಘಟ್ಟನಕ್ಷಣನಕ್ಷತ್ರಗಣಶಶಿಧವಲಕ್ಷೋದ -
 ನಭಸಿತನಿಚಯವಿಕರಣಧವಲಿತದಿಗಂತವಿವರಪರಿಕರ !

ನಿಖಿಲಜಗಜ್ಜನ್ಮರಕ್ಷಾಶಿಕ್ಷಾಪಕ್ಷಪಾತೇಕದೀಕ್ಷ !

ಮಾರ್ಗಮಾರ್ಗವಿಜ್ಞಾನನಿರಸನಚತುರತಿಮಿರಪಟಲವಿಘಟನ -
 ಪಟುಚಟುಲಪ್ರದೀಪಪ್ರತಿಮಾರಸಾಹಸ್ರ !

ತ್ರಿಭುವನಭವನಭಾರಭರಣನಿಪುಣಮಣಿಸ್ತಂಭಸಂರಂಭಸಖಾರ -
ನಿಕರಾಲಂಕಾರಪ್ರಕಟಿತನಿಜಪರಾಕ್ರಮಸಮಾಕ್ರಾಂತಸಕಲದಿಜ್ಞಂಡಲ -
ಯಶೋವಿತಾನಧವಲೀಕೃತಭುವನತ್ರಯ !

ಪ್ರಚಂಡಚಂಡಕೂಶ್ಮಾಂಡಖಂಡನ !

ಜ್ವಾಲಾವಿಲಾಸಚೂಡಾಲಮೌಲೇ !

ಉದ್ಧಂಡಪ್ರಚಂಡಪೂರ್ವಗೀರ್ವಾಣಗರ್ವಾಪಹಾರಕ !

ಚಂದ್ರಧಾರಾಧಾರಷಟ್ಕೋಣಮಧ್ಯಗ !

ಶಂಖಚಕ್ರಗದಾಖಡ್ಗಶೂಲಪಾಶವಜ್ರಖೇಟಹಲಮುಸಲಚಾಪಬಾಣ -
ಕುಂತಪರಶುದಂಡಾನಲಪ್ರಮುಖಾನೇಕಪ್ರಹರಣಮಂಡಲಪರಿಮಂಡಿತ -
ಪ್ರಚಂಡೋದ್ಧಂಡದೋರ್ಧಂಡವಿಲಸಚ್ಚ್ರೀಮಚ್ಚ್ರೀಮಹಾಸುದರ್ಶನ -
ಚಕ್ರಾಧೀಶ ನಮೋ ನಮಸ್ತೇ !

॥ ಇತಿ ಶ್ರೀಸುದರ್ಶನ ಗದ್ಯಂ ಸಮಾಪ್ತಂ ॥